

14/7/2024

National Nepali

मुख्य समाचार

- प्रधानमन्त्रीले भन्नुभयो, मीडियाले सरकारको कल्याणकारी पहललाई प्राथमिकता दिन सहयोग गर्नुपर्छ
- गृह मन्त्रीले एउटा रूख आमाको नाम- अभियानको गर्नुभयो शुभारम्भ
- नीति आयोगले 'नीति गियर शिफ्ट च्यालेन्ज' शुरू गर्ने गर्‍यो घोषणा
- हाम्रो संविधान, हाम्रो सम्मान अभियान उत्तर प्रदेशको प्रयागराजमा आयोजित गरिने
- दिल्ली मेट्रोले भोली देखि ग्राहक सन्तुष्टि सर्वेक्षण आयोजन गर्ने

पीएम-मीडिया

प्रधानमन्त्री श्री नरेन्द्र मोदीले भन्नुभयो, मीडियाले सरकारको लोक कल्याणकारी पहललाई बढावा दिनमा सहयोग गर्नुपर्नेछ। हिजो मुम्बईमा, इण्डियन न्यूजपेपर सोसाइटी टावर्सको उद्घाटन समारोहमा, उहाँले भन्नुभयो पर्यावरण संरक्षणका लागि 'एउटा रूख आमाको नाम' पहलको विश्व भरि प्रशंसा गरियो अनि यसलाई जन-आन्दोलन बनाउन मीडिया सहयोगी बन्नसक्छ। श्री मोदीले विकसित भारत बनाउनका लागि अघिल्लो पच्चीस वर्षको यात्रामा पत्र-पत्रिकाको भूमिका महत्वपूर्ण हुने पनि बताउनुभयो। उहाँले भन्नुभयो, मीडियाले मानिसलाई उनीहरूको शक्ति बारे पनि जागरूक बनाउन सक्नेछ।

प्रधानमन्त्री-ट्रम्प हमला

प्रधानमन्त्री श्री नरेन्द्र मोदीले पूर्व अमरीकी राष्ट्रपती श्री डोनाल्ड ट्रम्पमा भएको हमलामा गहिरो चिन्ता व्यक्त गर्नुभएको छ। उहाँले सोशल मीडिया पोस्टमा घटनाबारे खेद प्रकट गर्दै भन्नुभएको छ, राजनीति अनि लोकतन्त्रमा हिंसाको कुनै स्थान छैन। श्री मोदीले श्री ट्रम्पको स्वास्थ्यमा शीघ्र सुधारको कामना गर्नका साथै भारतका मानिस पीडित परिवार, घाइते अनि अमरीकी जनताको साथमा छन् भन्नुभयो।

21 मध्यप्रदेश – एउटा रूख आमाको नाम

केन्द्रीय गृह अनि सहकारिता मन्त्री श्री अमित शाहले आज मध्य प्रदेशको इन्दौरमा एउटा विरूवा आमाको नाम अभियानको शुभारम्भ गर्नुभयो। इन्दौरले एक दिनमा एघार लाख विरूवा लगाउने विश्व रेकर्ड बनाउँदैछ । यस अवसरमा श्री अमित शाहले भन्नुभयो, प्रधानमन्त्रीले एउटा नारा दिनुभएको थियो र मानिसले यसलाई अपीलको रूपमा लिए । उहाँले भन्नुभयो, इन्दौर स्वच्छ शहरका साथै हरित शहर पनि बन्दैछ अनि प्रधानमन्त्रीले भावी पीढीलाई स्वच्छ पर्यावरण दिने आह्वान गर्नुभएको छ, त्यसैले दुई हजार पचीस सम्म देशभरिमा पेट्रोलमा बीस प्रतिशत एथेनल मिश्रणको फसोला गरिएको छ। श्री अमित शाहले भन्नुभयो, सरकारले जलवायु परिवर्तन कोष –को पनि शुभारम्भ गरेको छ भने श्री मोदीले देशमा पहिलो पल्ट पर्यावरण विभागको शुभारम्भ गुजरातमा गर्नुभएको थियो । मध्य प्रदेशका मुख्यमन्त्री डा. मोहन यादवले पनि कार्यक्रमलाई सम्बोधित गर्नुभयो। यस अवसरमा विभिन्न केन्द्रीय मन्त्री, मन्त्री, सांसद अनि जनप्रतिनिधीको पनि उपस्थिती रहेको थियो ।

डीएमआरसी-सर्वेक्षण

दिल्ली मेट्रोले भोली देखी चौध अगस्त सम्म दसौ अनलाइन ग्राहक सन्तुष्टि सर्वेक्षण आयोजित गर्नेछ । दिल्ली metro rail corporation -ले बताएको छ कि सर्वेक्षणको उद्देश्य मेट्रो सेवाका अलग-अलग घटकमा यात्रीबाट जानकारी जुटाउनु हो । यात्रीसंग प्रश्नावलीका माध्यमले अलग-अलग विषयमा विस्तृत प्रतिक्रिया लिइनेछ । यसमा सेवामा सुधार सम्बन्धी सुझाव पनि सामेल छ। सर्वेक्षणको भाग बन्ने इच्छुक यात्रीले डी.एम.आर.सी – को अधिकारिक वेबसाइट www.delhimetrorail.com मा गएर आफ्नो प्रतिक्रिया दर्ता गरउन सक्नेछन्।

15 नीति आयोग

नीति आयोगले ई-फास्ट इण्डिया पहल अन्तर्गत 'नीति गियर शिफ्ट च्यालेन्ज' शुरू गर्ने घोषणा गरेको छ । यस हकअर्थनको उद्देश्य देशको आर्थिक अनि पर्यावरणीय चुनौतीको समाधान गर्दै भारतमा कार्बन उत्सर्जन रहित ट्रक वाहनको संचालनका लागि नवीन व्यवसाय मॉडललाई बढावा दिनु हो । नीति आयोगले इलेक्ट्रिक ट्रकको संचालनमा वित्तीय, तकनीकी अनि परिचालन चुनौतीहरूको समाधान गर्ने नयाँ व्यवसाय मॉडल विकसित गर्नका लागि छात्र, परिवहन सेवा व्यवसायी, शिक्षाविद अनि शोधकर्ताहरूलाई पनि आमन्त्रित गरेको

छ। कार्यक्रममा ई-फ्रास्ट इण्डियाका चर्चित मानिसहरू , वित्तीय संस्थान र उद्योग मन्त्रका प्रतिनिधि पनि शामिल हुनेछन् । 'नीति गियर शिफ्ट च्यालेन्ज'को आयोजन आई.आई.एम बंगलोर, स्मार्ट फ्रेट सेन्टर इण्डिया, डब्ल्यू.आर.आई इण्डिया अनि अन्य संस्थानको सहयोगमा गरिदैछ । नीति आयोगले भनेको छ , हेक्थन दुई चरणमा हुनेछ र गियर शिफ्ट च्यालेन्ज भारतमा टिकाऊ सामग्री परिवहनको दिशामा एउटा महत्वपूर्ण पहल हो ।

हाम्रो संविधान कार्यक्रम

हाम्रो संविधान, हाम्रो सम्मान अभियानको दोस्रो क्षेत्रीय कार्यक्रम मंगलवार उत्तर प्रदेशको प्रयागराजमा आयोजित गरिनेछ। यो कार्यक्रम न्याय सम्म सबैको पहुँचका लागि नवोन्मेषी समाधानको रूपरेखाको तयारी – D.I.S.H.A –को तत्वाधानमा आयोजित गरिदैछ। यो कार्यक्रम भारतीय संविधानलाई अपनाउने र भारतलाई एउटा गणतन्त्र बनाउन पचहत्तरौं वर्षगांठको स्मरणमा गरिदैछ। यस अभियानको उद्देश्य संविधान प्रति समझलाई बढावा दिनु र कानूनी अधिकारलाई लिएर जागरूकता बढाउनु हो । यस कार्यक्रममा नागरिकको भागीदारीलाई प्रोत्साहित गर्न हाम्रो संविधान, हाम्रो सम्मान पोर्टलको शुभारम्भ गरिनेछ। यो पोर्टलले नागरिकलाई संविधान र कानूनी अधिकारलाई लिएर जागरूकता बढाउनका लागि सुलभ सूचना उपलब्ध गराउदै ज्ञान कोषको रूपमा काम गर्नेछ।

लद्दाख-किरेन रिजिजू

लद्दाखमा केन्द्रीय संसदीय कार्य अनि अल्पसंख्यक मामिलाका मन्त्री श्री किरेन रिजिजूले लद्दाखका लागि महत्वपूर्ण विकास योजनाको रूपरेखा तयार गर्नुभएको छ । यो विकासात्मक प्रयासमा तीन गुना तेजी ल्याउन प्रधानमन्त्री श्री नरेन्द्र मोदीको दृष्टिकोण अनुरूप छ । टी.एफ.सी करगिलमा राष्ट्रीय अल्पसंख्यक विकास अनि वित्त निगम-N.M.D.F.C –का लाभार्थी संवाद कार्यक्रममा श्री रिजिजूले क्षेत्रमा अल्पसंख्यकको सामाजिक-आर्थिक स्थितिलाई राम्रो गर्ने उद्देश्यले केही प्रमुख पहलको उल्लेख गर्नुभयो। उहाँले करगिलमा सांस्कृतिक केन्द्र स्थापित गर्ने घोषणा पनि गर्नुभयो, जसको उद्देश्य अल्पसंख्यक समुदायको सांस्कृतिक विरासतलाई बढावा दिनु अनि त्यसलाई संरक्षित गर्नु हो । यो केन्द्र एउटा शैक्षणिक संस्थानको सहयोगले बनाइनेछ र सांस्कृतिक तथा शैक्षिक सहयोग प्रदान गरिनेछ। कार्यक्रममा उहाँले सिडको लद्दाखका महाप्रबन्धक श्री सफदर अलीलाई N.M.D.F.C- का तहमा दस करोड रुपियाँको स्वीकृती पत्र सन्धिनुभयो।

24 बिरला- प्रवासी भारतीय

लोकसभा अध्यक्ष श्री ओम बिरलाले रूसको मस्कोमा भारतीय मूलका मानिसलाई सम्बोधन गर्दै भन्नुभयो, विदेशमा बस्ने भारतीय मूलका मानिस भारतको विकास अनि आधुनिकीकरणको अभिन्न सहयोगी हुन्। उहाँले भारतको निर्माणमा भारतीय मूलका मानिसको अमूल्य योगदानको सराहना गर्नुभयो। उहाँले भन्नुभयो, भारतीय मूलका मानिसले दूतका रूपमा आफ्नो कार्य, योगदान र उपलब्धीसंग भारतको छविलाई आकार दिँदैछन्। श्री बिरलाले रूसमा आफ्नो मातृभूमिको प्रगतिलाई सक्रियतासंग बढावा दिन र दुबै देशका बीच सम्बन्ध सशक्त बनाउनका लागि भारतीय मूलका मानिसलाई प्रोत्साहित गर्नुभयो। भारत-रूसको सम्बन्धलाई लिएर श्री बिरलाले भन्नुभयो, आपसी विश्वास र सम्मान यसको आधार हो। उहाँले भन्नुभयो, दुबै देशले कठिन समयमा एक-अर्काको सहयोग गरेको छ।

दिल्ली मैराथन

केन्द्रीय मन्त्री श्री गिरिराज सिंह र दिल्लीका सांसद श्री मनोज तिवारीले आज नयाँ दिल्लीमा जवाहर लाल नेहरू स्टेडियममा भारत इन पेरिस ओलम्पिक मैराथनलाई झण्डा देखाएर शुरूवात गर्नुभयो। यस अवसरमा श्री सिंहले अभिभावकसंग आफ्ना नानीहरूको शिक्षा साथै खेलमा पनि भाग लिनका लागि प्रोत्साहित गर्ने अपील पनि गर्नुभयो। उहाँले खेलको विकासमा सरकारको महत्वपूर्ण निवेशको पनि उल्लेख गर्नुभयो। यस अवसरमा सांसद श्री मनोज तिवारीले पेरिसमा हुने मैराथनबाट धेरै भन्दा धेरै पदक भारतको भागमा आउनेछ विश्वास व्यक्त गर्नुभएको छ।